
Navanita Krishna Ashtakam

नवनीतकृष्णाष्टकम्

Document Information



Text title : Navanita Krishna Ashtakam

File name : navanItakRRiShNASHTakam.itx

Category : vishhnu, aShTaka, krishna

Location : doc_vishhnu

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org



नवनीतकृष्णाष्टकम्



मन्दस्मितं मधुरकोमललास्थलीलं
कन्दर्पकोटिकमनीयकिशोरमूर्तिम् ।
कुन्दस्फुरद्दशनकं कुटिलालकान्तं
वन्देय नन्दतनयं नवनीतकृष्णम् ॥ १ ॥

नाट्यावलोकनकुतूहलिभिः प्रदिष्टं
कोट्या करस्य नवनीतघनं दधानम् ।
शाट्या शिशोरुचितया शबलावलमं
वीट्या लसन्मुखमिमो नवनीतकृष्णम् ॥ २ ॥

मञ्जीरमञ्जुचरणं मृदुलाङ्गुलीकं
पुञ्जीभवन्मधुपपुष्कलपुष्पमालम् ।
कञ्जीभवन्नयनमाश्रितिदेहभाजां
सञ्जीवनं नम मनो नवनीतकृष्णम् ॥ ३ ॥

पूरेण नीलमहसां परिपूर्णगात्रं
हारेण मौक्तिकजुषा हृतसर्वचित्तम् ।
चोरेण मोहितमुनिं दधिकुण्डभाजा
पारेगिरं स्तुहि मनो नवनीतकृष्णम् ॥ ४ ॥

पद्मालयाधरणिपालितपार्श्वयुग्मं
सद्मास्थितं मणिकनकनकावक्लृप्तम् ।
छद्मादिदूरगजनैः परिचर्यमाणं
विद्मः कथं वयममुं नवनीतकृष्णम् ॥ ५ ॥

ध्यातं सदा मुनिजनैरभिवृद्धहर्षैः
पूतं मुहुर्ब्रजवधूजनचुम्बितैस्तैः ।
क्रीतं क्षणेन शरणागतदीनवाचा
स्फीतं श्रिया भज मनो नवनीतकृष्णम् ॥ ६ ॥

उद्यन्मृगाङ्ककमनीयमुखारविन्दं

सद्यःस्फुरत्कमलकोमललोचनान्तम् ।

यद्यन्नताभिलषितं तदुपार्जयन्त-

मद्य स्मरामि सरसं नवनीतकृष्णम् ॥ ७ ॥

तुङ्गं गुणैरनुपमैरनवद्यगन्धैः

सङ्गं श्रितेषु सततं स्वयमादधानम् ।

अङ्गं वहन्तमतुलं नवमेघनीलं

त्वं गन्तुमर्हसि मनो नवनीतकृष्णम् ॥ ८ ॥


नवनीतकृष्णविषयामवनीसुरभावुकां स्तुतिं कथयन् ।

सवनी सम्पन्नः स्यात् स वनी स यतिः स एव मुक्तश्च ॥ ९ ॥


इति श्रीनवनीतकृष्णाष्टकं सम्पूर्णम् ।

स्तोत्रसमुच्चयः २ (६२)

Proofread by Rajesh Thyagarajan

——
Navanita Krishna Ashtakam

pdf was typeset on May 11, 2023

——
Please send corrections to sanskrit@cheerful.com

